

नव भारत



शॉर्ट सर्किट से घर में लगी आग, 3 बच्चे जिंदा जले

मजदूरी करने गया था पिता, राशन लेने खाद्यान्न दुकान गई थी मां

► जमोड़ी थाना के कसिहवा में हुआ हृदय विदारक हादसा

सीधी, 23 मई. जिले के जमोड़ी थाना क्षेत्र अंतर्गत ग्राम पड़खुरी कसिहवा में शनिवार सुबह करीब 11 बजे दिल दहला देने वाली घटना सामने आई. बिजली के शॉर्ट सर्किट से एक कच्चे घर में भीषण आग लग गई, जिससे पूरा मकान जलकर खाक हो गया. हादसे में घर के अंदर मौजूद तीन अबोध बच्चों की जिंदा जलने से दर्दनाक मौत हो गई. मृतकों की पहचान रिद्धि साकेत 06 वर्ष, संध्या साकेत 1.5 वर्ष एवं नागेंद्र साकेत 04 वर्ष पिता रामरतन साकेत के रूप में हुई है. घटना के बाद पूरे गांव में शोक और मातम का माहौल बना हुआ है. जानकारी के अनुसार, बच्चों के पिता रामरतन साकेत 37 वर्ष पड़रा में सुबह मजदूरी करने गये थे और मां ललिता साकेत उन्हें घर के अंदर छोड़कर उचित मूल्य की दुकान से खाद्यान्न लेने गई हुई थी. इसी दौरान अचानक घर में शॉर्ट सर्किट हुआ और



देखते ही देखते आग ने विकराल रूप ले लिया. आसपास के लोगों ने आग बुझाने और बच्चों को बचाने का प्रयास किया, लेकिन आग इतनी तेजी से फैली कि कोई भी अंदर नहीं जा सका. घटना की सूचना मिलते ही फायर ब्रिगेड की टीम मौके पर पहुंची और काफी मशकत के बाद आग पर काबू पाया गया, हालांकि तब तक घर के भीतर मौजूद तीनों बच्चों की मौत हो चुकी थी. आगजनी की जानकारी मिलते ही मौके पर

इनका कहना है
कसिहवा गांव में तीन बच्चों की मौत आग की चपेट में आने से हुई है. मुख्यमंत्री की तरफ से दो लाख रुपए पर बच्चे देने की घोषणा की गई है, वहीं राहत कोष से 04 लाख रुपए पर बच्चे देने की कार्यवाही की जा रही है. इसके अलावा रेडक्रास से 20 हजार रुपए पर बच्चे जिला प्रशासन द्वारा आर्थिक मदद उपलब्ध कराई गई है. वहीं स्थानीय लोगों द्वारा भी 20 हजार रुपए की आर्थिक मदद की गई है. प्रधानमंत्री आवास प्लान - 2 में उनका नाम है वो प्रक्रिया के अनुसार होगा, लेकिन उनके घर को अभी हम सबकी मदद से ठीक कराया जाएगा.

विकास मिश्रा, कलेक्टर सीधी
जमोड़ी थाना प्रभारी दिव्य प्रकाश त्रिपाठी दलबल के साथ मौके पर

घटना अत्यंत ही दुखद एवं हृदय विदारक है: मुख्यमंत्री

भोपाल. मुख्यमंत्री डॉ. मोहन यादव ने शनिवार को सीधी जिले के ग्राम कसिहवा में शॉर्ट सर्किट से हुए एक हादसे में तीन बच्चों की मृत्यु हो जाने की घटना का त्वरित संज्ञान लिया है. उन्होंने कहा है कि घटना अत्यंत ही दुखद एवं हृदय विदारक है. मुख्यमंत्री डॉ. यादव ने शोकाकुल परिजन के प्रति अपनी संवेदनाएं व्यक्त कर ईश्वर से दिवंगतों को शांति प्रदान करने की प्रार्थना की है. उन्होंने कहा है कि दुख की इस घड़ी में सरकार परिजन के साथ है. मुख्यमंत्री ने परिजन के लिए राहत राशि भी घोषित की है. उन्होंने कहा है कि मृत बच्चों के परिजन को राज्य सरकार की ओर से 6-6 लाख रुपये आर्थिक सहायता दी जायेगी. उन्होंने बताया कि जिला रेडक्रास सोसायटी, सीधी की ओर से परिजन को 20-20 हजार रुपये की तत्काल आर्थिक सहायता राशि दे दी गई है. सीधी जिले के ग्राम कसिहवा, ग्राम पंचायत बघवारी, तहसील गोपद बनास में शनिवार की सुबह 11-20 बजे श्री रामरतन साकेत के घर के पास बिजली के पोल से शॉर्ट-सर्किट होने से आग लग गई, जिसमें श्री रामरतन की दो बेटियां कुमारी धूम्र उर्फ संध्या साकेत (लगभग 6 वर्ष) कुमारी रिद्धि (लगभग 1.6 वर्ष) एवं एक बेटा नागेन्द्र (लगभग 3 वर्ष) की दर्दनाक मृत्यु हो गई.

पहुंचकर जांच में जुट गए हैं. पुलिस द्वारा पंचनामा कार्यवाई कर शवों को पोस्टमार्टम के लिए जिला मुख्यालय स्थित मर्चुरी लाया गया जहां डॉक्टरों की टीम द्वारा पोएम किया गया। घर में आग लगने से एक साथ तीन मासूम बच्चों की मौत के संबंध में जानकारी मिलते ही कलेक्टर विकास मिश्रा घटनास्थल पर पहुंचे. उन्होंने मौके पर पहुंच कर पीड़ित परिवार को आत्मबल देते हुए सरकार की

बीमारू राज्य से विकसित राज्य बनाने के लिए कृत संकल्पित

► भाजपा का जिला स्तरीय प्रशिक्षण वर्ग आयोजित
► जिले एवं प्रदेश के दिग्गज भाजपाई हुए शामिल



नवभारत न्यूज सीधी 23 मई. भारतीय जनता पार्टी का पंडित दीनदयाल उपाध्याय प्रशिक्षण महा अभियान का जिला स्तरीय वर्ग 21 और 22 में को संपन्न हुआ, जिसमें भाजपा के क्षेत्रीय संगठन मंत्री अजय जामवाल ने उद्घाटन किया, वही समापन म.प्र. सरकार के उप मुख्यमंत्री राजेन्द्र शुक्ल ने किया. सत्र की अध्यक्षता भाजपा जिला अध्यक्ष देव कुमार सिंह चौहान ने की.

उद्घाटन सत्र को संबोधित करते हुए अजय जामवाल कहा कि भाजपा में नए-नए कार्यकर्ताओं का आना-जाना होता रहता है जिसके कारण भाजपा की रीति नीति का प्रबोधन इन वर्गों के माध्यम से प्रदान किया जाता है. क्षेत्रीय संगठन मंत्री श्री जामवाल ने प्रशिक्षण वर्ग की महत्ता एवं विभिन्न सत्रों में चलने वाले विभिन्न विषयों के संदर्भ में प्रस्तावना के साथ कार्यकर्ताओं का उत्साहवर्धन किया. समापन सत्र में म.प्र. सरकार के उपमुख्यमंत्री राजेन्द्र शुक्ल ने प्रदेश सरकार की उपलब्धियों का बखान करते हुए कहा कि कांग्रेस ने म.प्र. को बीमारू राज्य एवं बंटोधार सरकार बनाई थी जिसके कारण म.प्र. का मूलभूत ढांचा सड़क, पानी, बिजली की व्यवस्था चर्मरा गई थी.

हमारी सरकार आने के पश्चात प्रदेश को नई उड़ान मिली. कांग्रेस के शासनकाल में पहले प्रति व्यक्ति आय 15000 रुपए थी, जो अब बढ़कर 170000 से ऊपर पहुंच गई है. सीधी सिंगरौली ललितपुर रेल परियोजना के अंतर्गत अतिशीघ्र ट्रेन पहुंचने वाली है. सीधी को विकिसा के क्षेत्र में कुछ ही वर्षों में मेडिकल कॉलेज की सुविधा प्राप्त होगी. भाजपा जिला अध्यक्ष देव कुमार सिंह चौहान ने अध्यक्षीय उद्घोषण में वर्ग की शानदार सफलता के लिए वर्ग में लगी हुई टोली का अभिनंदन करते हुए कहा कि वर्ग में 214 लोगों ने प्रशिक्षण प्राप्त किया.

मुख्यमंत्री से मिलने कांग्रेसियों को पुलिस ने रोका

बेरोजगारी, विस्थापन, सड़क हादसे समेत अन्य मुद्दों को लेकर सौंपना था ज्ञापन

सिंगरौली, 23 मई. जिले के दो दिवसीय प्रवास पर आये प्रदेश के मुख्यमंत्री डॉ. मोहन यादव से आज शनिवार को कांग्रेसियों का भारी भरकम प्रतिनिधि मण्डल राजमाता चून्कमारी कांठेडियम में मिलना चा रहे थे, परंतु पुलिस की तगड़ी व्यवस्था के चलते कांग्रेसी बेवस नजर आए. अंततः कांग्रेसियों को पुलिस बस में भर कर पच्चौ ले गई और देर शाम तक पुलिस नजर बंद कर रखी थी. इस दौरान कांग्रेसियों ने मुख्यमंत्री एवं प्रशासन के खिलाफ जमकर नारेबाजी की. दरअसल कांग्रेसियों ने आज



शनिवार को जिला मुख्यालय बैडन के सामुदायिक भवन के पास कांग्रेसी एकत्रित हुये और मुख्यमंत्री से मिलने का वक्त मांग रहे थे. परंतु कोतवाली पुलिस मना कर दी और कहा कि पांच लोगों

भ्रष्टाचार चरम पर है. सिंगरौली के जनता के पैसों का दुरुपयोग हो रहा है. काल माईस के विस्थापितों के साथ अन्याय हो रहा है और कंपनियां हावी हैं. बांडसर के सहारे भूमि अधिग्रहण करने के फिर्का में हैं. जंगल उजाड़ा जा रहा है, बेशकौमती पेड़-पौधे काटे जा रहे हैं. गरीबों की जमीनों को जबरन अधिग्रहित कर ली जा रही है. इस दौरान पूर्व जिलाध्यक्ष ज्ञानेन्द्र द्विवेदी, देवेन्द्र पाठक दरोगा, मधु शर्मा, रूपेश चन्द्र पाण्डेय, रामशिरोमणि शाहवाल, अशोक सिंह पैगाम समेत भारी संख्या में कांग्रेसी मौजूद रहे.

एक ही थाने में वर्षों से जमे पुलिसकर्मियों पर डीजीपी सख्त

अनुपपुर. मध्य प्रदेश पुलिस विभाग में लंबे समय से एक ही थाने एवं शाखाओं में पदस्थ कर्मचारियों को लेकर अब पुलिस मुख्यालय सख्त नजर आ रहा है. प्रदेश के पुलिस महानिदेशक कैलाश मकवाणा के निर्देशों के बाद पूरे प्रदेश में ऐसे पुलिस कर्मचारियों की सूची तैयार किए जाने की चर्चा तेज हो गई है, जो वर्षों से एक ही स्थान पर जमे हुए हैं. डीजीपी द्वारा दिए गए निर्देशों का मुख्य उद्देश्य पुलिस व्यवस्था में पारदर्शिता, निष्पक्षता और जवाबदेही को मजबूत करना बताया जा रहा है. माना जा रहा है कि लंबे समय तक एक ही थाने में पदस्थ रहने से कार्यप्रणाली प्रभावित होती है.

राजनीति ट्रेंड से नहीं, जनता के बीच काम करने से चलती है: सिंधिया



केंद्रीय मंत्री सिंधिया ने कहा कि देश की जनता पूरी तरह से प्रधानमंत्री नरेंद्र मोदी के साथ खड़ी है और विकसित भारत 2047 के सपने को साकार करने में जुटी है. उन्होंने माना कि एक दिव्य की बाद कॉकरोच जनता पार्टी का मुद्दा सोशल मीडिया पर चर्चा में जरूर आया लेकिन

भाजपा का मुख्य ध्यान सिर्फ देश के विकास और जनता की सेवा पर केंद्रित है. सिंधिया ने स्पष्ट किया कि सोशल मीडिया पर रोज नए-नए मुद्दे सामने आते रहते हैं, लेकिन वास्तविक राजनीति जनता के बीच रहकर काम करने से ही होती है और भाजपा देश को आगे बढ़ाने के कार्य में निरंतर लगी हुई है. विचारधारा और संगठन की दम पर टिकते हैं राजनीतिक दल- भाजपा के प्रदेश अध्यक्ष हेमंत खंडेलवाल ने भी सीजेपी के बढ़ते फॉलोअर्स को लेकर कहा कि सोशल मीडिया और जमीनी राजनीति में बहुत बड़ा अंतर होता है

एक नजर में

बेटे ने सुपारी देकर कराई पिता की नृशंस हत्या
सीधी/मझौली. जिले की थाना मझौली पुलिस द्वारा अभी हत्या के जघन्य प्रकरण का पर्दाफाश करते हुए 10 आरोपियों को गिरफ्तार करने में महत्वपूर्ण सफलता प्राप्त की गई है. पुलिस अधीक्षक संतोष कोरी ने मझौली थाना में आयोजित प्रेस कॉन्फ्रेंस में बताया कि बेटे ने 5 हजार रुपये की सुपारी देकर पिता की हत्या कराई थी. पुलिस के अनुसार दिनांक 19 मई 2026 को फरियादी रघुवर अग्रिया पिता रामावतार अग्रिया उम्र 55 वर्ष निवासी ग्राम बरमानी थाना मझौली द्वारा सूचना दी गई कि उसके बड़े भाई राजभान अग्रिया 16 मई 2026 की रात्रि से लापता हैं.

रायसेन में कुएं में डूबने से तीन छात्राओं की मौत

पानी भरने के दौरान नहाने लगी थीं बच्चियां
नवभारत न्यूज रायसेन, 23 मई. रायसेन जिले के गैरतगंज तहसील अंतर्गत सगौर गांव में कुएं पर पानी भरने गईं तीन छात्राओं की नहाने के दौरान डूबने से मौत हो गई. मृत बच्चियों की पहचान राधा पिता हलके राम (12 वर्ष), अमृता पिता रामगोपाल (12 वर्ष) और तनु पिता हलके राम (13 वर्ष) के रूप में हुई. राधा, अमृता पांचवीं और तनु आठवीं कक्षा में पढ़ती थीं. तीनों बच्चियां गांव से एक किलोमीटर दूर स्थित कुएं में पानी भरने गई थीं. तीनों वहां पर नहाने लगीं. इस बीच एक बच्ची का पैर फिसल गया. वह कुएं में गिर गई. उसे बचाने के लिए कुएं में दूसरी बच्ची भी उतर गई. वह भी डूबने लगी. यह देख तीसरी बच्ची भी कुएं में उतर गई. घटना के समय वहां एक अन्य बच्ची अमीना भी थी. यह देखकर वह दौड़ते हुए गांव पहुंची. उसने परिजनों और ग्रामीणों को जानकारी दी. यह सुनते ही ग्रामीण घटना स्थल की ओर दौड़े. ग्रामीणों ने तीनों बच्चियों को कुएं से बाहर निकाला. उन्हें तत्काल गैरतगंज सिविल अस्पताल ले गए. डॉक्टरों ने जांच के बाद तीनों बच्चियों को मृत घोषित कर दिया.

लापरवाह ठेकेदारों को करें ब्लैकलिस्ट काम नहीं करने वालों पर तुरंत करें सख्त कार्रवाई: गोविंद सिंह

भोपाल, 23 मई. जनता को पानी देने के मामले में कोई बहानेबाजी नहीं चलेगी. अधिकारी और इंजीनियर दफ्तरों से बाहर निकलें और खुद मौके पर जाकर ठेकेदारों से काम कराएं. यह सख्त निर्देश खाद्य नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने शनिवार को सागर के कलेक्ट्रेट सभाकक्ष में पेयजल योजनाओं की आयोजित समीक्षा बैठक में दिए. बैठक में मंत्री राजपूत ने लोक स्वास्थ्य यांत्रिकी विभाग और जल निगम के अंतर्गत एक-एक परियोजना की योजनावार विस्तृत समीक्षा की. उन्होंने मौके पर ही कई जटिल मुद्दों का निपटारा किया और घर-घर नल से जल पहुंचाने के रास्ते सुगम किए. बैठक की खास बात यह रही कि मंत्री राजपूत ने केवल अधिकारियों के से नहीं बल्कि बैठक में मौजूद संबंधित जनप्रतिनिधियों से सीधे संवाद कर हर क्षेत्र की वास्तविक वस्तुस्थिति जानी.



कागजी घोड़े दौड़ना बंद करें अधिकारी: राजपूत
खाद्य मंत्री श्री राजपूत ने कहा है कि सरकार का लक्ष्य हर घर तक शुद्ध पेयजल पहुंचाना है। अधिकारी कागजी घोड़े दौड़ना बंद करें। जनप्रतिनिधियों से मिली शिकायतों के आधार पर यदि तय समय सीमा में काम पूरा नहीं होता है, तो ठेकेदारों के साथ-साथ संबंधित अधिकारियों की जिम्मेदारी भी तय की जाएगी। मंत्री श्री राजपूत ने कहा कि वे 15 दिवस बाद पुनः बैठक लेंगे और कार्य प्रगति की समीक्षा करेंगे।

भतीजे के हत्यारे चाचा को आजीवन कारावास

सतना. परिवार के बीच जमीन के हिस्सा-बांट को लेकर चले आ रहे पुराने विवाद के चलते चाचा द्वारा अपने भतीजे की कुल्हाड़ी से हत्या कर हत्या कर दी गई थी. डेढ़ वर्ष पूर्व हुई घटना पर न्यायालय द्वारा फैसला सुनाते हुए आरोपी चाचा को आजीवन कारावास की सजा सुनाई गई. इस मामले में राज्य की ओर से पैरवी लोक अभियोजक रमेश मिश्रा द्वारा की गई प्रधान सत्र न्यायाधीश सतना के न्यायालय द्वारा आरोपी रामखेलावन सिंह गौड़ उम्र 62 वर्ष निवासी जवारिन बरीधा को हत्या का दोषी पाते हुए आजीवन कारावास और 5 हजार रु के अर्थदण्ड की सजा सुनाई गई.

विकास के कदम मुख्यमंत्री ने 513 करोड़ से अधिक कार्यों एवं भूमि पूजन का किया लोकार्पण

भविष्य की संभावनाओं की धरती सिंगरौली है: डॉ. मोहन

सिंगरौली, 23 मई. म.प्र. शासन के मुख्यमंत्री डॉ. मोहन यादव दो दिवसीय प्रवास पर आज शनिवार को दोपहर बाद बैडन पहुंचे, जहां विलॉजी एनसीएल ग्राउंड में 11 करोड़ 55 लाख रुपए की लागत से मंजूर आधुनिक स्पोर्ट्स कॉम्प्लेक्स का भूमि पूजन किया. इस अवसर पर प्रभारी मंत्री सम्पतिया उर्डके, राज्यमंत्री राधा सिंह, सांसद डॉ. राजेश मिश्रा, सिंगरौली विधायक रामनिवास शाह, देवसर विधायक राजेन्द्र मेश्राम समेत अन्य नेता मौजूद रहे. वहीं मुख्यमंत्री द्वारा कुल 513 करोड़ रुपये के विभिन्न कार्यों का भूमि पूजन एवं लोकार्पण के साथ प्रधानमंत्री योजना व सामाजिक, सुरक्षा, पेंशन योजना के हितग्राहियों को राशि अंतरण किया

मुख्यमंत्री ने आगे कहा कि सिंगरौली में रेल, हवाई जहाज की सुविधाएं हो गई हैं. भविष्य भी आप का और आज भी आप का है. कांग्रेस पर हमला बालते हुये कहा कि कांग्रेस सरकार के दौर को याद करे तो उस दौरान यहां सिंगरौली की सड़कों में गड्डे थे, आवागमन मुश्किल हो गया था. राजधानी तक पहुंचना भी कठिन था. यह बदलते दौर का समय है. बोर्ड की परीक्षा में जिले की पांच छात्र-छात्रों ने प्रदेश के मैरिट लिस्ट में अपनी जगह बनाई है. ज्ञान की धरती, विज्ञान की धरती, भविष्य की संभावनाओं की धरती सिंगरौली है.

सभी आरोपियों को अलग-अलग थानों में रखा

प्रकरण में अब तक श्वेता विजय जैन, अलका दीक्षित, जयदीप दीक्षित, लाखन चौधरी, कथित पत्रकार जितेंद्र पुरोहित और इंटेलिजेंस शाखा के प्रधान आरक्षक विनोद शर्मा सहित कई आरोपियों को गिरफ्तारी हो चुकी है. पुलिस ने जांच को गोपनीय रखते हुए सभी आरोपियों को अलग अलग थानों में रखा है, ताकि वे आपस में संपर्क न कर सकें और साक्ष्यों से छेड़छाड़ की कोई संभावना न रहे.